

tawere, kei te noho tonu ia a Tamaiwaho, me te karanga. "E ia! e ta! e wetiweti e to rakau. E mate e au e tangihia. e nehua; e mate e koe e taona, e kainga."

Ki te tautohetohe te pakeha mo te riiri whenua, ka pepeha a Ngati-porou. "E nui e te whakahere, e tau e Tamaiwaho." aua ko te pakeha nui tana moni, mona te whenua. He tikanga na etahi pakeha, a na etahi Maori, ko te tangata nui te moni, nui te whenua, ma tena a ratou tamahine.

TE POARI TIAKI O TE ARAWA.

Te Puke.

Oketopa 1, 1926.

Ki te Etita.

Ki te watea to Pepa mau e tuku atu enei torutoru kupu mo runga i te take i runga ake nei. Kia ora.

Tenei kei te whakahaeha ahau mo tenei Poari o te Arawa kua kahititia nei koi ra nga mema o taua Poari. Ehara taua Poari i te poari i whakaaetia e Te Arawa, kaore a Te Arawa e whakaae ana. Kei te tino he rawa atu tenei poari e tu nei i te poari i whakaaetia a pootitia e Te Arawa. Ko tenei poari na tetahi na etahi tangata noa iho i mahi.

Ko nga tikanga katoa o te whakahaerenga o te pootitanga o nga mema hou mo taua poari na te poari tawhito ano i whakatako i mua atu o te ratou mutunga i tukuna ma Te Arawa e whiriwhiri he poari hou. Ko nga tangata e whakatu ana i ratou hei mema hei pooti ma Te Arawa me utu ana tangata i te moni 10s. me nga porokihi na ratou katoa ano i perehi heoi ta nga tangata e hiahia ana he utu atu i taua moni ka uru tona ingoa ki te rarangi o nga tangata kua whakaingoaia hei mema pootitanga.

I te ra i whakaritea ai hei whakahaere tanga i taua pooti ka whakatuungia Ko te Rev. F. Bennett hei kai whakahaere mo taua pootitanga ko tona hoa ko te Karaka o te Poari ko Raniera Kingi. I oti ano i te poari tawhito te whakarite o nga tangata hei pootitanga ara i penoi.

Mo te Ure o Uenukukopako	5
Mo Ngati Pikiaro	5
Mo Tuhourangi	3
Mo Ngati Rangitibi	1
Mo Ngati Tarawhai	1

I whakahaeretia te ahua o te whakatu o nga mema i runga i te ahua tanga i runga ake nei. I te mutunga o te whakahaere ka tu ko enei tangata:—

Ko Paiporutu Mitchell, returned unopposed.

Wiremu Ereatara
Te Uara Rangihoro
Te Morehu Te Kirikau
Heketero Hikairo
Raureti Mokonuiarangi
Kepa Anaha Ehau